

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీబృహన్నారదీయే పురాణే
॥ శ్రీ వామనస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ వామనస్తోత్రం ॥

కశ్యప ఉవాచ

నమో నమస్తేఽఖిలకారణాయ

నమో నమస్తేఽఖిలపాలకాయ ।

నమో నమస్తేఽఖిలనాయకాయ

నమో నమో దైత్యవినాశనాయ ॥ 1 ॥

నమో నమో భక్తజనప్రియాయ

నమో నమః సజ్జనరంజితాయ ।

నమో నమో దుర్జననాశకాయ

నమోఽస్తు తస్మై జగదీశ్వరాయ ॥ 2 ॥

నమో నమః కారణవామనాయ

నారాయణాయామితవిక్రమాయ ।

శ్రీశార్ంగచక్రాసిగదాధరాయ

నమోఽస్తు తస్మై పురుషోత్తమాయ ॥ 3 ॥

నమః పయోరాశినివాసనాయ

నమోఽస్తు తే హృత్కమలాసనాయ ।

నమోఽస్తు సూర్యంశునిభప్రభాయ

నమో నమః పుణ్యకథాగతాయ ॥ 4 ॥

నమో నమోఽర్కేందువిలోచనాయ

నమోఽస్తు తే యజ్ఞఫలప్రదాయ ।

నమోఽస్తు యజ్ఞాంగవిరాజితాయ

నమోఽస్తు తే సజ్జనవల్లభాయ ॥ 5 ॥

నమో నమః కారణకారణాయ
 నమోఽస్తు శబ్దాదివివర్జితాయ ।
 నమోఽస్తు తే దివ్య సుఖప్రదాయ
 నమో నమో భక్తమనోగతాయ ॥ 6 ॥

నమోఽస్తు తస్మై భ్రమనాశనాయ
 నమోఽస్తు తే మందరధారణాయ ।
 నమోఽస్తు తే యజ్ఞవరాహనామ్నే
 నమో హిరణ్యాఖ్యవిదారణాయ ॥ 7 ॥

నమోఽస్తు తే వామనరూపభాజే
 నమోఽస్తు తే క్షత్రకులాంతకాయ ।
 నమోఽస్తు తే రావణమర్దకాయ
 నమోఽస్తు తే నందసుతాగ్రజాయ ॥ 8 ॥

నమస్తే కమలాకాంత నమస్తే సుఖదాయినే ।
 స్మృతార్తినాశినే తుభ్యం భూయో భూయో నమో నమః ॥ 9 ॥

య ఇదం వామనస్తోత్రం త్రిసంధ్యం పఠతే నరః ।
 బలారోగ్యార్థసంతానైః తస్య నిత్యోత్సవో భవేత్ ॥ 10 ॥

॥ ఇతి శ్రీ వామనస్తోత్రం సంపూర్ణం ॥